

تسامحات در مقدمہ کشف الحجوب از ڈاکٹر اسعاد قندیل

☆ زاہدہ ناز

Abstract:

Hazrat Ali Hujveri was a renowned Sufi of the Subcontinent. He rendered great services for the spread of peaceful message of Islam and thanks to his preaching a good number of local people embraced Islam of their own free will. Since Hazrat Hujveri was a great scholar, he penned many books on various topics but all his books including one poetic anthology either got stolen in his life time or became untraceable after his life. Kashful Mahjub is the only book of Hazrat Hujveri which has survived. This book is the first one of its nature written in Persian on the Sufic teachings. An Arabic scholar namely Isaad Qindeel earned her PhD by working on the life and works of Hazrat Hujveri. One part of her dissertation relates to the Arabic rendition of the Persian text of the book. Besides highlighting the importance of the work of Isaad Qindeel, the article focuses some errors in the first part of the said book.

Keywords:

Hazrat Ali Hujveri, Ghaznavi, Imam Ghazali, Dr. Zahoor Ahmad Azhar, Ghazna Afghanistan, Indo-Pak Subcontinent, Lahore
صاحب کشف الحجوب ابو الحسن علی بن عثمان بن ابی علیؑ جلابی ہجوری غزنوی کا شمار پانچویں صدی ہجری کے علامے تصوف میں ہوتا ہے۔ آپ عہد غزنوی (387-582ھ) کے معاصر ہیں۔ آپ نے سلطان ابراهیم غزنوی (392-451ھ) کے عہد میں وفات پائی۔

حضرت بھویریؒ کی ولادت افغانستان کے شہر غزنہ میں ہوئی اور اسی شہر کی نسبت سے آپ غزنی کہلائے۔ اسی طرزِ جلا ب اور بھویر سے نسبت کی وجہ سے جلا بی اور بھویری بھی مشہور ہیں۔ جلا ب اور بھویر دونوں غزنہ کے مضافاتی محلے ہیں۔ حضرت بھویریؒ کی تاریخِ ولادت غیر معروف ہے۔ تاہم راجح روایت کے مطابق آپ کی ولادت چوتھی صدی ہجری کے اوائل میں ہوئی۔

حضرت بھویریؒ نے ابتدائی تعلیم اپنے وطن مالوف غزنہ میں حاصل کی۔ جب جوان ہوئے تو اپنے زمانے کے دور کے مطابق سیر و سیاحت پر نکلے۔ آپ نے وسیع پیلانے پر سیاحت کی۔ شام سے ترکستان اور بحر قزوین سے ہندوستان تک عالمِ اسلام کے مختلف ملکوں کا سفر اختیار فرمایا۔ عراق، خراسان، اوراء انہر، خوزستان، ایران، آذربایجان، جرجان اور ہندوستان تک گھومنے پھرے۔ ان علاقوں میں آپ کا قیام کبھی قلیل رہا اور کبھی طویل۔ ان سفروں کے دوران میں آپ نے معروف شیوخ قسوف سے ملاقاتیں کیں، ان سے اختلاف بھی کیا اور بعض کے ساتھ مسلک ہو کر ان کے مریدوں کے حلقة میں شامل بھی ہوئے۔ بعض کے حوالے سے متعدد اور بعض سے فیض یاب ہوئے۔

حضرت بھویریؒ کے سفروں کی داستان 431 ہجری تک پھیلی ہوئی ہے۔ اسی سال آپ نے پہلی بار ہندوستان (اب پاکستان) میں واقع شہر لاہور کو دیکھا۔ آپ اسی شہر میں تھے کہ 435 ہجری میں یہاں فتنہ برپا ہوا۔ یہ سلطان مودود غزنی (432ھ - 441ھ) کا عہد تھا۔ اس شورش میں آپ کو بھی گرفتار کر لیا گیا۔ زیادہ معروف یہی ہے کہ حضرت بھویریؒ 435-441 کے درمیان لاہور سے غزنہ و خراسان کو واپسی کے لیے روانہ ہوئے۔ مگر دوبارہ ہندوستان تشریف لائے اور آخر کار لاہور میں سکونت پذیر ہوئے اور تادم واپسی میں مقدمہ رہے۔

حضرت بھویریؒ نے اپنے ان سفروں کی بہ دولت بہت سے شیوخ قسوف، آئندہ آئندہ میلانات اور مختلف اسلامی فرقوں کے عائدین سے ملاقاتیں کیں۔ یوں پانچویں صدی ہجری میں مردوج تمام دینی میلانات کے بارے میں آپ کا نقطہ نظر تخلیل پاسکا۔ بہت سی دینی اور صوفیانہ کتب سے واقفیت کا راستہ ہم وار ہوا۔ علماء اور صوفیہ سے ملاقاتوں اور کتابوں کی رسائی نے آپ کے تجربے علمی کو وسیع تر کر دیا تھا۔ آپ نے صوفی تجربے کو علمی اور عملی صورت میں بردا۔ سفر و سیاحت سے حاصل شدہ قیمتی معلومات کو اپنی کتاب کی تالیف اور اس کے موضوعات کی بحث کے دوران میں استعمال کیا۔

حضرت بھویریؒ کا شمار بر صیر پاک و ہند میں اسلام کے اولین مبلغین میں ہوتا ہے۔ آپ نے

اہل لاہور کی معنده بے تعداد کو شرف بے اسلام کرنے میں اہم کردار ادا کیا۔ اس سلسلے میں سلطان مودود کے عہد کے لاہور کے نائب رائے راجو کا نام اہم ہے جس نے اسلام قبول کرنے میں پیش قدی کی۔ حضرت ہجویریؒ لاہور شہر میں دینِ اسلام کی اشاعت نیز روحاںی تعلیمات کی ترویج میں مگر رہے حتیٰ کہ 465 ہجری میں اس دارفانی سے رحلت فرمائے۔ آپ کی قبر مبارک آپ کے مزار جو عرفِ عام میں ”مزارِ داتا“ گنج بخش کہلاتا ہے، میں موجود ہے۔ آپ برصغیر پاک و ہند میں داتا گنج بخش کے نام ہی سے معروف ہیں۔

حضرت ہجویریؒ نے بہت سی کتابیں لکھیں جن کا اشارہ ہمیں ان کی کتاب کشف الْجُبَباب میں ملتا ہے۔ ان میں کچھ کتابیں آپ کی زندگی میں اور بعض آپ کی وفات کے بعد گم ہو گئیں۔ آپ کی تصنیفات میں سے صرف کشف الْجُبَباب ہی محفوظ رہی۔ یہ کتاب ہمیشہ اپنے مؤلف یعنی حضرت ہجویریؒ کے نام سے مرتبہ رہی ہے۔

کشف الْجُبَباب تصوف پر فارسی زبان کی قدیم ترین کتاب مانی جاتی ہے۔ اسے تصوف کی نظریاتی و تطبیقی اصولوں پر بنی اولین کتاب سمجھا جاتا ہے۔ مطالعہ ”تصوف اسلامی“ کے سلسلے میں الہ شرق اور مستشرقین، خواہ ان کا تعلق کتب تصوف کی تحقیق سے ہے یا ترجیح و طباعت سے، دونوں اس کتاب کو بہت اہمیت دیتے ہیں۔

کشف الْجُبَباب کی تیقینی تاریخ تالیف کے بارے میں کچھ کہنا ممکن نہیں ہے۔ راجح یہی ہے کہ 435ھ میں اس کی تالیف شروع ہوئی اور 442ھ میں مکمل ہوئی۔ کشف الْجُبَباب پچیس حصوں پر مشتمل ہے۔ ان حصوں میں صاحب کتاب نے تصوف کے نظریاتی و تطبیقی اصول، آئمہ فن اور شیوخ تصوف کے احوال زندگی، صوفیہ کے اقوال و رموز، صوفیہ کے فرقے، دینی عقائد و عبادات و معاملات، صوفیانہ رسماں اور ان کی روایتوں کے متعلق گفتگو کی ہے۔

کشف الْجُبَباب حضرت ہجویریؒ کے ایک غزنوی ساتھی کے سوال کے جواب میں لکھی گئی۔ یہ سوال صوفیانہ منہج، مقامات صوفیہ، ان کے مذاہب، اقوال، رموز اور معاملات کے بارے میں تھا۔ حضرت ہجویریؒ نے اس سوال کا جواب قدرے تفصیل سے دیا تھا لیکن اسلوب ایسا اپنایا کہ عام لوگ بھی طریقت اور شریعت کا مفہوم بآسانی سمجھ سکیں اور تعلیمات صوفیہ اور دینِ اسلام کے درمیان مطابقت پیدا کر سکیں۔

ایسی کوششیں اس سے قبل ابو نصر سراج طویؒ اپنی کتاب ”الْمُعَجَّل“، ابو القاسم قشیریؒ اپنی کتاب الرسالۃ کے ذریعے کرچکے تھے اور ان کے بعد امام غزالیؒ نے ان کا اتباع اپنی کتاب احیاء علوم الدین میں کیا۔

کشف الحجوب بڑی حد تک اللمع سے ملتی جاتی ہے۔ یہ مشابہت عام اسلوب اور موارد دونوں اعتبار سے ہے۔ اس سے پتا چلتا ہے کہ حضرت ہجویریؒ نے اللمع پر انحصار کیا ہے۔ اسی طرح کشف الحجوب میں رسالہ قشیریہ کی بعض فضلوں کا فارسی ترجمہ پایا جاتا ہے جس سے واضح ہوتا ہے کہ صاحب کشف الحجوب اس کتاب سے نہ صرف واقف تھے بل کہ انہوں نے اس سے اخذ و استفادہ بھی کیا۔

اللمع اور الرسالة کے علاوہ حضرت ہجویریؒ نے ابو عبدالرحمن سلمیؒ کی کتاب طبقات الصوفية پر بہت زیادہ انحصار کیا اور اس کتاب سے کافی کچھ نقل بھی کیا بالخصوص شیوخ تصوف کے حالات پر مشتمل کتاب کے پانچوں حصے میں۔

فارسی زبان کے صوفی مؤلفین نے کشف الحجوب سے خاطرخواہ استفادہ کیا۔ خاص طور پر فرید الدین عطارؒ نے اپنی کتاب تذکرة الاولیاء اور عبدالرحمن جامیؒ نے اپنی کتاب نفحات الانس کی تالیف میں اس سے بھرپور فائدہ اٹھایا۔ الغرض کشف الحجوب سے وسیع پیانا پر استفادہ کیا گیا۔۔۔۔۔ کشف الحجوب پہلی مرتبہ لینن گراڈ، روس سے 1926 میں شائع ہوئی۔ دوسری بار تہران، ایران سے 1336ھ (برطابق 1377-1957) شائع ہوئی۔ اس کا انگریزی ترجمہ انگریز مستشرق نکلسن نے کیا۔ یہ ترجمہ لندن سے 1911 میں شائع ہوا۔ (۱)

.....

حضرت ہجویریؒ کی کتاب کشف الحجوب روزِ تالیف، ہی سے علم و صوفیہ کے حلقوں میں متداول و معروف رہی ہے۔ موضوع، مباحث، معلومات اور پیش کش کے اعتبار سے باشبہ یہ فارسی میں تصوف پر اولین انسائیکلو پیڈیا کی کام ہے۔ حضرت ہجویریؒ نے اسے بہ زبان فارسی لکھا۔ دنیا کی معروف علمی زبانوں میں اس کے ترجمے ہوچکے ہیں۔ فقط اردو میں تیس کے قریب ترجموں کا ذکر ملتا ہے۔ کشف الحجوب کے اس قدر ترجمے اس کی مقبولیت پر دال ہیں۔ علم و معروفت کے اس بیش بہا خزانے کے بارے میں مولانا جامیؒ کا فرمان ہے:

”عارف بود و صحبت بسیار از مشائخ دیگر رسیده است،
صاحب کتاب کشف المحجوب است که از کتب معتبرہ مشہور
درین فن است و لطائف و حقائق بسیار درآن کتاب جمع کردہ
است۔ (۲)

یعنی آپ عالم بھی تھے اور رموز و حقائق کے عارف بھی تھے۔ کثیر التعداد مشائخ کی صحبت سے فیض یاب ہوئے اور آپ کشف الحجوب کے مصنف ہیں اور یہ کتاب فنِ تصوف کی معابر اور مشہور کتب میں سے ہے۔ آپ نے اس کتاب میں بے شمار لطائف و حقائق کو جمع کر دیا ہے۔

اسی طرح سلطان المشائخ محبوب الہی نے اس کتاب کے بارے میں ارشاد فرمایا:

کشف المحبوب از تصنیف علی هجویری است قدس الله روحه
اگر کسی را پیری نباشد، چون این را مطالعه کند او را پیدا

شود۔^(۳)

یعنی کشف الحجوب حضرت علی هجویری قدس اللہ رحمہ کی تصنیف ہے۔ جس کا کوئی مرشد نہ ہوا سے اس کتاب کے مطالعہ کی برکت سے مرشدل جائے گا۔
ملک الشراہ بہاریوں رطب اللسان ہے:

کتاب نفیسی است کہ در ادبیات فارسی بی نظیر است بزبان فارسی
بسیار سادہ و به سبک قدیم تالیف شده است۔^(۴)

یعنی کشف الحجوب ایک نفیس کتاب ہے جو فارسی ادبیات میں بے نظیر ہے اور فارسی زبان میں نہایت سادہ اور قدیم سبک میں تالیف کی گئی ہے۔

ایسی معابر و معروف عام اور اپنے فن پر امام کتاب کے درجے پر فائز تصنیف کی طرف دیگر زبانوں کے مترجمین کا التفات قابل فہم ہے۔ اگر عالم اسلام کی مذہبی و علمی زبان عربی میں اس کتاب کا ترجمہ نہ پایا جاتا، یقیناً یہ بات باعثِ حرمت ہوتی۔ ہاں عربیوں کا اس کی طرف میلان حیران کن امر نہیں ہے۔ چنان چہ کشف الحجوب کے اب تک تین عربی تراجم کا تذکرہ ملتا ہے۔ ان میں سے سب سے پہلا ترجمہ شیخ تاج الدین سنبلی نامی عالم نے بے عہد جہانگیری برصغیری میں انجام دیا۔ اس ترجمے کے بارے میں ہمارے پاس اس سے زیادہ معلومات نہیں ہیں جتنی کہ میاں سلیمان حماد ہجویری نے اپنے ایک مضمون میں بھی پچائی ہیں۔ ان کے مطابق:

”کشف الحجوب کا عربی زبان میں پہلا ترجمہ شیخ تاج الدین سنبلی نے شہنشاہ

جہانگیر کے دور میں کیا اور دوسرا جدید عربی ترجمہ ڈاکٹر اسعاد عبدالحادی قندیل نے

کیا ہے۔“^(۵)

محمد عبدالحکیم شرف قادری صاحب نے ایک اور عربی ترجمے کا ذکر کیا ہے جسے سید محمود ماضی ابوالعزائم نامی عرب سکالر نے انجام دیا۔ اس ترجمے کے عہد اشاعت کے بارے میں قادری صاحب موصوف نے تفصیل فراہم نہیں کی فقط اتنا بتایا ہے کہ اس ترجمے کی تحسین خود شیخ از ہرنے کی۔ قادری صاحب کے بقول:

”کشف الحجوب کا یہ عربی ترجمہ انگریزی سے عربی میں علمی اور صوفی خانوادے کے نامور عالم سید محمود ماضی ابوالعزائم نے کیا۔ استاد اسعادیل ماضی ابوالعزائم نے اس پر نظر ثانی کی، ڈاکٹر ابراهیم وسوقی شتانے اصل فارسی نسخے کو سامنے رکھ کر عربی ترجمہ کا مقابلہ کیا نیز اس کی تحقیق کی اور اس پر مقدمہ لکھا۔ ڈاکٹر نور الدین شریپہ نے یہ ترجمہ شیخ الازہر ڈاکٹر عبدالحکیم محمود کی خدمت میں پیش کیا تو انہوں نے حکم دیا کہ اسے از ہر شریف کی طرف سے شائع کیا جائے۔“ (۲)

کشف الحجوب کا تیراترجمہ ڈاکٹر اسعاد عبدالہادی قدیل نے انجام دیا۔ ڈاکٹر اسعاد قدیل مصر کے معروف علمی خاندان سے تعلق رکھتی ہیں۔ ان کے والد عبدالہادی قدیل بھی ایک عالم فاضل انسان تھے۔ (۳) ڈاکٹر اسعاد کا یہ ترجمہ ان کے پی ایچ ڈی مقاولے کا حصہ تھا۔ ڈاکٹر اسعاد نے ۱۹۶۹ء میں اپنا مقالہ

عنوان:

الهجویری و مذهبہ فی التصوف کما یہدو من کتابہ کشف المحبوب
یعنی حضرت ہجویری اور ان کا مسلک تصوف: ان کی کتاب کشف الحجوب کی روشنی میں لکھا۔ یہ مقالہ دھصولوں میں منقسم ہے۔ پہلا حصہ مقدمہ مقالہ ہے جو دو ابواب اور چودھ حصلوں پر مشتمل ہے جب کہ دوسرے حصے میں کشف الحجوب کا فارسی سے عربی میں ترجمہ ہے۔ یہ مقالہ ۱۹۷۳ء میں شائع ہوا۔

ڈاکٹر اسعاد قدیل نے اپنے مقاولے کا مقدمہ اتنا مبسوط اور جامع لکھا ہے کہ یہ مقدمہ باقاعدہ ایک کتاب کی حیثیت رکھتا ہے۔ بقول ڈاکٹر ظہور احمد اظہر:

”مقدمہ ایک مفصل و جامع تعارف اور حقیقت پسندانہ تبصرہ ہے۔ یہ وسیع معلومات اور قیمتی آراء قابل قدر اور مستحق تحسین ہیں اور کشف الحجوب کو عرب قاری کے لیے واقعی ”کشف الحجوب“ بنادیتی ہیں۔ یہ مقدمہ نہیں ایک مستقل کتاب ہے جو ڈاکٹر صاحبہ کے مقالہ ڈاکٹریٹ کا عکس اور جو ہر ہے اور کتاب کے ساتھ ساتھ اس کے

مصنف کی شخصیت کے تمام تر پہلو قاری کے سامنے رکھ دیتا ہے۔“^(۸)

ایک مضمون میں ڈاکٹر ظہور احمد اظہر صاحب نے اس بات کی خواہش کی تھی کہ اس مقدمے کا اردو میں ترجمہ ہونا چاہیے۔ ڈاکٹر صاحب نے لکھا:

”اس مقدمہ کا اردو ترجمہ الہ پاکستان کے لیے بے حد مفید اور محکمہ اوقاف کے اعمال

خیر میں بھی شمار ہو گا۔ یہ ترجمہ حضرت دامتَکَجَّنْ بَخْش اور ان کی گروں بہا تصنیف کو سمجھنے

میں بھی بے حد کارآمد ثابت ہو گا۔“^(۹)

اس مقدمے کے ترجمے کی سعادت ڈاکٹر جاوید مجید کے حصے میں آئی۔ یہ مقدمہ کتابی صورت میں

۲۳۸ صفحوں پر مشتمل ہے۔ اسے ادارہ ثقافت اسلامیہ، لاہور نے سال ۲۰۱۶ء میں بے عنوان ”شیخ جبوریؒ اور

کشف الْجَوْب“ شائع کیا۔

.....

ڈاکٹر اسعاد نے مقدمے کے پہلے باب کی چھٹی فصل کو بے عنوان ”حیات شیخ جبوریؒ کا مرحلہ آخر، لاہور میں مستقل قیام، وفات اور آپ کا مرقد مبارک“ باندھا ہے۔ اس فصل کے ایک ذیلی عنوان تاریخ وفات میں اس نے مزار جبوریؒ پر کندہ تین فارسی قطعوں کا ذکر بھی کیا ہے۔ یہ تینوں قطعے فارسی میں ہیں۔ پہلا قطعہ خواجہ معین الدینؒ کی طرف منسوب ہے۔ یہ بائیں طرف دروازے پر تحریر ہے۔ اس پر خواجہ معین الدینؒ کا اسم گرامی بھی لکھا ہوا ہے۔ قطعہ یوں ہے:

این روضہ کہ بانیش شده فیض الاست مخدوم علی راست کہ باحق پیوست

در هست نیست شد هست یافت زان سال وصالش فضل آمداز هست

سال 465ھ خواجہ معین الدین چشتی^(۱۰)

یعنی: یہ روضہ ہے کہ جس کا بانی فیض ازل ہے، مخدوم علی وہ ہیں جو حق سے متصل ہیں

اپنے وجود سے معدوم ہو گئے اور بقا پا گئے، اس لیے لفظ ”هست“ ان کا مادہ تاریخ ہے

قطعے کے آخری مصرعے میں افضل کے نیچے خط کھینچا گیا ہے۔ یہ لفظ اس مصرعے میں زاید ہے۔ ڈاکٹر اسعاد نے اسے یوں ہی لکھا ہے۔ مگر پاکستان کے معروف اقبال شناس اور فارسی شاعر جناب

ڈاکٹر محمد اکرم شاہ کے مطابق یہاں لفظ ”فضل“ زاید ہے۔^(۱۱)

دوسرा قطعہ مولانا جامیؒ سے منسوب ہے۔ ڈاکٹر اسعاد نے اس قطعے کی اصل فارسی عبارت دی ہے

اور پھر اس کا عربی ترجمہ کیا ہے۔ یہاں ڈاکٹر اسحاق نے قطعے کے تیرے مصروع کے ابتدائی لفظ کو سمجھنے میں خطا کی ہے۔ فارسی قطعہ یوں ہے:

خانقاہ علی ہجویری است	خاک جاروب از درش بردار
تو تیاکن بہ دیدہ حق بین	تا شوی واقف بر اسرار
چونکہ سردار ملک معنی بود	سال وصلش برآید ز سردار
	سال ۴۶۵ھ مولانا جامی (۱۲)

اس قطعے کا اردو ترجمہ یوں ہے:

یہ علی ہجویری کی خانقاہ ہے، اس کے دروازے سے جہاڑو کی خاک اٹھا، اور اس کو اپنی آنکھ کا سرمه بناتا کہ تو اسرار سے آگاہ ہو سکے۔ چوں کہ آپ ملکِ معنی کے سردار تھے، اس لیے ان کا سال وصال لفظ سردار سے نکلتا ہے

ڈاکٹر اسحاق نے اس قطعے کا عربی ترجمہ یوں کیا ہے:

انها خانقاہ علی الہجویری، فارفع عن بابها مکنسة الغبار. أيها
البيغاء؟ انظر بعين مبصرة للحق، لتقف على الاسرار. ولما كان سردار
ملک المعنى، فان سنة وصله تستخرج من الكلمة "سردار". (۱۳)

یعنی یہ علی ہجویری کی خانقاہ ہے، اس کے دروازے سے غبار کی جہاڑا اٹھا اے
طوٹے؟ حق کو دیدہ بینا سے دیکھ، تاکہ تو اسرار سے آگاہ ہو سکے اور جب سردار ملک
امعنی ہوا، تو آپ کا سال وصال سردار سے نکال

اصل فارسی قطعے کو سامنے رکھ کر اردو ترجمے کی مدد سے ڈاکٹر اسحاق کے پیش کردہ عربی ترجمے کو بخوبی
جانچا جاسکتا ہے۔ ان کے ترجمے سے انتہائی مضمکہ خیز صورت پیدا ہو گئی ہے۔ انھوں نے "تو تیا" کا ترجمہ بیغا
یعنی طوطا کر دیا ہے جب کہ اس قطعے میں تو تیا سے مراد سرمه ہے۔ طوٹے کی اسرار حق سے آگاہی چہ معنی دارد؟
تیرا قطعہ محمد اقبال کا ہے۔ یہ مشتری دروازے کی دیوار پر قلم ہے:

سال بنائی حرم مومنان	خواہ ز جریل ز ہاتھ محو
چشم بہ مسجد قصی فکن،	"الذی بارکه" ہم گو
سال ۴۶۵ھ علامہ اقبال (۱۴)	

اس قطعہ کا ترجمہ یوں ہے:

مومنوں کے حرم کی تاریخ وفات ہائف سے مت پوچھوبل کہ جبریل سے دریافت کرو۔ مسجد القصی
پر نگاہ ڈالو اور یہ بھی کہو ”الذی بار کہ“

ڈاکٹر اسعاد نے یہاں رباعی کا تیرا صدر غلط لکھا ہے۔ صحیح یہ ہے: چشم بہ ”المسجد القصی فکن۔“ مزید یہ کہ ڈاکٹر اسعاد نے مادہ تاریخ ۱۴۲۵ھ درج کیا ہے جب کہ سرورِ رفتہ میں موجود علامہ اقبال کی اس رباعی سے مادہ تاریخ ۱۴۳۰ھ برآمد ہوتا ہے۔ (۱۵)

بہ طورِ مجموعی حضرت ہجویریؒ کے حوالے سے ڈاکٹر اسعاد قدمیل کا کام و تبع اور قابلِ روشنگ ہے۔ اس مقالے کے پہلے حصے میں حضرت ہجویریؒ کا تعارف ڈاکٹر اسعاد کی عربی میں لکھی تقدیم کا اردو روپ ہے۔ اس تقدیم ہی سے بہ خوبی واضح ہو جاتا ہے کہ ڈاکٹر اسعاد نے کس عرق ریزی سے یہ کارنامہ انجام دیا ہے۔ مزید برآں اس سے یہ بھی ثابت ہوتا ہے کہ ڈاکٹر ظہور احمد اظہر جیسے فاضل استاد نے ڈاکٹر اسعاد کے مقدمے کے اردو ترجمے کی خواہش بلا جواز نہیں کی تھی۔ رہا سوال اس مقدمے میں راہ پا جانے والے بعض تسامیات کا، اس سلسلے میں عرض ہے کہ ڈاکٹر اسعاد کی مادری زبان عربی ہے نہ کہ فارسی۔ لہذا بعض فارسی الفاظ و تعبیرات کا درست ترجمہ نہ کر پانا بعید از قیاس نہیں ہے۔ ڈاکٹر اسعاد قدمیل نے اپنے حصے کا کام بخوبی نبھایا ہے اب یہ اہل علم و تحقیق کا فرض ہے کہ وہ آگے آئیں، تسامیات کی نہ صرف نشان دہی کریں بل کہ اصلاح بھی کریں۔ یہی رویہ تحقیقی ہے اور حضرت ہجویریؒ سے صحیح عقیدت کا غماز بھی۔



حوالے

- (۱) کشف الحجۃ للجویری، ڈاکٹر اسعاد عبدالحادی قدمیل، دارالنھضۃ العربیۃ، بیروت، ۱۹۸۰ء، ص ۱۰۷۔
- (۲) الحجۃ، اشاعت جلد اول، حکمہ اوقاف و مذہبی امور پنجاب لاہور ایڈیشن سوم، ۹۲۵، ص ۲۰۱۵ء.
- (۳) ایضاً، ص ۵۱۵
- (۴) دیباچہ کشف الحجۃ تصحیح زوفسکی، روس، ۱۹۲۶ء، ص ۱۸۱ نیز دیکھیے: سبک، شناسی، ح ۲، ص ۱۸۷
- (۵) الحجۃ، اشاعت جلد اول، حکمہ اوقاف و مذہبی امور پنجاب لاہور ایڈیشن سوم، ۲۹۲۳ء، ص ۲۰۱۵ء.
- (۶) ایضاً، ص ۷۸۹
- (۷) معارف ہجویریہ (۱)، تقدیم ڈاکٹر ظہور احمد اظہر پنجاب یونیورسٹی ہجویری چیز، ۲۰۱۲ء، ص ۱۸۵
- (۸) ایضاً، ص ۱۹۱
- (۹) ایضاً، ص ۱۹۱
- (۱۰) کشف الحجۃ للجویری، ڈاکٹر اسعاد عبدالحادی قدمیل، دارالنھضۃ العربیۃ، بیروت، ۱۹۸۰ء، ص ۸۶
- (۱۱) شیخ ہجویری اور کشف الحجۃ (ترجمہ) ڈاکٹر جاوید مجید، ادارہ ثقافت اسلامیہ، لاہور، ۲۰۱۲ء، ص ۱۱۲
- (۱۲) کشف الحجۃ للجویری، ڈاکٹر اسعاد عبدالحادی قدمیل، دارالنھضۃ العربیۃ، بیروت، ۱۹۸۰ء، ص ۸۶
- (۱۳) ایضاً، ص ۸۷
- (۱۴) ایضاً، ص ۸۷
- (۱۵) سرد درخت، غلام رسول مہر، صادق علی دلاوری، شیخ غلام علی ایعڑ سنز، لاہور، ۱۹۵۹ء، ص ۲۲۲

